

अमां मां मोटी ईंदुस

– डॉ. ज़ेठो लालवाणी

लेखक परिचय:-

डॉ. ज़ेठो लालवाणीअ जो जनम 8 मार्च 1945 ई. ते नवाब शाह ज़िले जे कंडियारे शहर में थियो। हुन 'बुनीअ जा सिन्धी लोक गीत' विषय ते मुंबई विश्वविद्यालय मां पी.एच.डी. डिग्री हासुल कई। हुन खोजना, कहाणियूं, नाटक मज़्मून, बाल साहित्य जा सिन्धी हिन्दी गुजरातीअ में अटिकल 50 किताब लिखिया आहिनि। संदसि शख्थिसत ते पिणि पी.एच.डी. थी चुकी आहे। खेसि 'राष्ट्रीय सिन्धी भाषा विकास परिषद' पारां लाईफ टाईम अचीवमेंट इनाम, गुजरात गौरव सम्मान, साहित्य अकादमी जो तर्जुमें ऐं बाल साहित्य ते इनाम मिली चुका आहिनि ऐं हिन्द सिन्ध जे घणनि इदारनि पारां संदसि सम्मान थी चुका आहिनि।

हिन मज़्मून में फ़नाईते नमूने हेमू कालाणीअ जी शहादत ते रोशिनी विधी वेई आहे। किताब जो हिन्दी तर्जुमो थी चुको आहे। गुजराती तर्जुमे जू 25000 कापियूं छपियूं आहिनि।

“जे तो कांइर कुख में, त सिन्धी माउ न तूं,
हीणे हथु न हेरियूं, डाढे खां न डुरू,
तोड़े पहण पिथूं, त बि लिड आसां जा लोह जा।”

– शेख अयाज़

हेमूअ जी फ़ासीअ जे हुकुम सां सिन्धु देश ऐं हिन जे घर कुटम्ब में मातम छांयलु हो। सभु हेमूअ सां गडिजण जू कोशशू कन्दा रहिया। पूज़ा पाठ, प्रभू भगिती, झूलेलाल जी जोति जलाईदा ऐं उस्तती कन्दा रहिया, इन विश्वास सां त हेमूअ खे फ़ासीअ ते लटिकायो वने तंहिंखां अगु मतां को चमत्कार थी पवे। हेमू जीअरो रहे, अहिड़ी घणनि जी चाहिना, इच्छा, तमन्ना हुई। ईश्वर में श्रद्धा बि रखी हुई। हेमूअ खे जेल में फ़ासी घाट में रखियो वियो हो। जेल में उन वक्त ब्रिया बि घणा

ई आजादीअ जा उपासक हुआ। उहे जेल में हर रोज़ “इंकलाब जिन्दाबाद”, “भारत माता जी जय”, “वन्दे मातरम्”, “अंग्रेज़ो भारत छड़ियो” जा नारा लगाईदा हुआ, उन्हनि नारनि सां गड्डु “हेमू कालाणी जिन्दाबाद” जे नारनि सां जेल खे गूँजाए छड़ियो। हेमूअ सां कंहिंखे बि गड्डिजण जी इजाज़त कान हुई, पर जइहिं हेमू फ़ासी घाट में “इंकलाब जिन्दाबाद” जा नारा बुधदो हो, तइहिं हिन जो चहिरो बहिकण लगंदो हो। चहिरे ते चमक ऐं अखियुनि में नूर वधी वेन्दो हो, हू डाढो खुशि हो, हेमूअ सां बिए कंहिंखे गड्डिजण जी मोकल मिलियल कान हुई, पर उन जे माता पिता, कुटुंबियुनि खे हर रोज़ हिक कलाक ताई हेमूअ सां गड्डिजण जी ख़ास छूट डिनल हुई। उन जो बि ख़ास सबबु हो। अंग्रेज़ सरकार जी अवां बि चाहिना हुई त हेमू माफ़ी वठे, साथियुनि जा नाला बुधाए। उन कम में हेमूअ जा माता-पिता समुझाइण में मदद रूप थे थी सधिया। ममता अगियां बुलबुला टूटी पवंदा आहिनि, हेमू पिण रिजी वेन्दो, सरकार ऐं ज़ालिम जेको कम करे न सधिया उहो कम ममता, मोह, प्यार कंदो अहिडो सरकार जो विश्वासु हो पर हेमू सख़्तु दिलि फ़ौलादी इंसानु हो।

जेल में हेमूअ जो पिता पेसूमल ऐं माता जेठी ब्राई मुकररु कयल वक्त ते गड्डिजण आया।

पेसूमल: पुट हेमू, सभु कोशिशू नाकाम्याबु वेयूं, काबि वाक्फ़ियत, रसूख, अपील, वेनती कबूल न पेई, असीं थकिजी पिया आहियूं, हाराए चुका आहियूं।

हेमू: बाबा दुनिया जी का बि शक्ति, पैसो, रसूख, सुजाणप कतब न अचिणी आहे। जेको थियणो आहे उहो अवसि थींदो, मुंहिंजे भाग खे कोई रोके नथो सघे, बदिलाए नथो सघे, तन्हीं अजायो दुखी थी पाणी विलोडे रहिया आहियो। मां देश लाइ आहियां। मुंहिंजो जनमु मातृभूमीअ जी शेवा कन्दे उन मथां कुर्बान थियण लाइ थियो आहे। मां देश मथां कुर्बान थींदुसि, आजादीअ लाइ आहूती डींदुसि। इहा गाल्हि अटलु आहे। ईश्वर, भगवान, प्रभू गुरुअ जी पिण इहा ई इच्छा आहे। हिन जी मर्जीअ खे कोई रोके नथो सघे, टारे नथो सघे।

जेठी ब्राई: पुट, तूं चर्वी थो त प्रभू चाहे थो त तोखे फ़ासी लग्ये, पर मां पुछां थी त भगवान जी इहा इच्छा छ़ा लाइ आहे? नव महिना गर्भ में रखी, पीड़ाऊं सहन करे, माउरु ब्रारनि खे जनमु डियनि थियूं छ़ा इन लाइ थियूं डियनि त किशोर अवस्था में कोई जलाद, कासाई, कोई रावणु, शेतानु हिन खे मारे छ़डे ! (रोए थी।)

पेसूमल: (शांत कराईदे) हेमूअ माउ दुख न करि, रुअण सां हाणे कुझ बि न वरंदो, शांत थी शांत।

हेमू पुट, सिन्ध सूबे जे स्पीकर भोज सिंह पहलाजाणी, साधू वासवाणी अवा ताई कोशशुनि में लगल आहिनि।

हेमू: बाबा, फ़ौजी कमाण्डर रिचर्डसन पापी, दुष्ट, अत्याचारी, दुराचारी आहे। मां नथो चाहियां त मुंहिंजा पूजनीय गुरुजन, महापुरुष, सन्त, दरवेश, अगवान मुंहिंजे करे हिन महापापी कठोर अगियां

दया जी भीख घुरनि। कमाण्डर हिनजी बेइज्जती न करे विझे, जेका गाल्हि पाण वधीक नाशनाइती थींदी। मां ज्ञाणां थो त हाणे कमांडर बि न कबूलींदो ऐं न ई वरी मजींदो। हू पाण पंहिंजे फ़र्ज ऐं धर्म जी पालना करे रहियो आहे। उन लाइ मुंहिंजे छोटिकारे लाइ काबि कोशशि न कई वजे। सभु कोशशू बंदि कयूं वजनि। इहा मुंहिंजी सभिनी खे निमाणी वेन्ती आहे। देशवासियुनि खे अर्जु आहे।

जेठी बाई: कमाण्डर जुल्मी आहे, शेतानु आहे।

हेमूं: अमां, देश लाइ कुर्बानी डियणु हर क्रांतिकारीअ जो फ़र्जु आहे। भारत खे आजाद करण लाइ जेके कोशशू वठी रहिया आहिनि, उन्हनि खे गिरफ्तार करण, मारण कमाण्डर पंहिंजो फ़र्जु समुझे थो। उन लाइ तव्हां खे दुखी थियण जी जरूरत न आहे।

जेठी बाई: इहो किथां जो कानून आहे। हेमूं, तोखे गिरफ्तार कयो वियो, काल कोठडीअ में पूरियो वियो। मुंहिंजे मन डूहं रात रुनो, ज़ार ज़ार गोढ़हा गाढ़िया, मुंहिंजे प्यारे लाल खे जनम टीप जी सज़ा डिनी वेई, तडहं मन खे डडु डिनम त हेमूं जिते बि हूंदो, हिन जहान में हयातु त हूंदो, कडहं त हिन सां मुलाकात-गडिजाणी थींदी, हिन जो हालु चालु त मिलंदो रहंदो.... पर.... पर मौत जी सज़ा मुंहिंजो हींओं थो छिजे.... मां सहनु करे न सचियसि, इहो किथां जो इंसफ़ु आहे। हिक ई डोह लाइ पहिरीं उग्र भर कैद... बंद में फ़ासीअ जी सज़ा.... हीउ अन्याउ आहे... घोर अन्याउ...

पेसूमल: हा, हेमूंअ माउ... इहो अन्याउ ई आहे। पर तूं त ज्ञाणी थी त हीउ अंग्रेजनि जे अंधे कानून मार्शल ला जो इन्साफ़ आहे, मार्शल लॉ, फ़ौजी काइदो... कोर्ट कचहरी, सरकारी वकील, सरकारी शाहिद, वरी सरकारी जज सभु सरकार जा जेकी चाहिनि, जीअं वणेनि तीअं कैसिलो कनि। इहो ई जुल्मी, तानाशाह हुकूमत जो न्याउ, कानून ऐं इन्साफ़ु आहे।

जेठी बाई: (आपे खां बाहिरि निकिरी) सज़ा घटाइण बदिरां फ़ासी न न मां त मरी वेंदुसि... हत्यारा हेमूंअ खे फ़ासी डियनि। उन खां पहिरीं मां पापी अंग्रेजनि खे मारे छडींदिसि... पोइ मां मरंदसि।

पेसूमल: जेठी, पाण खे संभालि... समझदारीअ खां कमु वठि।

जेठी बाई: मां, हितां हेमूंअ खे घर वठी वेंदसि... हेमूं तूं माउ सदिके माफ़ी वठु, माफ़ी वठण सां इन्सान नन्बो न पर महान बणिजंदो आहे.... सरकार जेकी घुरे थी डेई छडि.... पर तूं धरि हलु (रोए थी।)

हेमूं: अमां, तव्हां जे अखियुनि में आंसूं ! न अमां न ! तव्हां त मुंहिंजी बहादुर माउ आहियो... मुंहिंजी प्रेरणा आहियो, नंढपुणि खां मूंखे तव्हां ई त बहादुरीअ, देश भगतीअ जी प्रेरणा, सिख्या डिनी आहे। तव्हां खे त पाण खुश थियणु घुरिजे, तव्हां जा डिनल संस्कार काम्याबु बणिया आहिनि। मां राणा प्रताप, शिवाजीअ जियां देश भगुत बणियुसि ऐं हाणे भगुत सिंह जियां देश मथां कुर्बान थी रहियो आहियां। अमां, तव्हां ई त देश प्रेम जी लोली डिनी, तव्हां ई त देश मुहबत जी थवु पिआरी, मां

तव्हां जी थयु जी लज्ज रखंदुसि। तव्हांजे भावनाउनि, जज्जबनि, आसीस ऐं लोलीअ जो कदुर कंदुसि, फ्रासीअ चढ़ी देश जो कर्जु ऐं पंहिंजो फ्रजु अदा कंदुसि।

पेसूमल: पुट ! असांजो चवणु मयु, सरकारी शाहिद बणिजी वयु.... साथियुनि जा नाला बुधाइ... सभु कुझ ठीकु ठाक थी वेन्दो।

हेमूं: न बाबा न!.... इहो नामुमकिनु आहे। मां हुब अलवतनीअ खे दासदार न बणाईदुसि.... मां गदारी हरगिज हरगिज न कंदुसि। मां ज्ञाणा थो, मां चाहियां त फ्रासीअ जी सजा माफु थी सघे थी। मूंखे आज्ञादी मिलंदी, मोट में वडा उहिदा खिताब बि मिली सघनि था। पर मूंखे कुझ बि न घुरिजे। देश प्रेम उन्हनि सभिनी उहिदनि, खिताबनि, लालचुनि खां घणो घणो मथे आहे। ऊचो ऐं महानु आहे। देशु त्यागु, कुर्बानी घुरे थो... इहा मां डींदुसि.... जरूर डींदुसि।

जेठी ब्राई: पर पुट ! मां छा करियां?... मुंहिंजी ममता.... मुंहिंजो मोहु... मुंहिंजी औलाद...

हेमूं: अमां ! ममता, मोह, माया, बुंधननि खां आज्ञादु थी, मूंखे आशीर्वाद डियो। जीअं मां मुकंदे-मुकंदे फ्रासीअ ते चढ़ां।

अमां तव्हां ई त सेखारियो आहे माउ कुख मां जनमु छिए थी, बी जनम भूमि संस्कार, जीवन जी घड़त करे पालना थी करे। माउ जे पेरनि में सुगु थिए थो जनमु भूमि सुगु खां वधीक महान आहे। सिन्धु... भारत माता, जनम भूमीअ जी शेवा करण बि मुंहिंजो फ्रजु आहे। उन खां मथे मुंहिंजो जीवन न आहे। अमां, भारत माता जे हथनि में गुलामीअ जूं जंजीरूं आहिनि। असां जी माउ दर्दु सही रही आहे। अमां, मां तुंहिंजो दुख पीड़ा समुझी सघां थो। असांजी मातृभूमी, जा दर्दनि, पीड़ा में गुजारे रही आहे अनेक माताउनि पंहिंजा कूंधर कुहाया आहिनि। बारनि जो बलिदानु डिनो आहे, तव्हां खे बि कुर्बानी करणी पवंदी। अमां मां तव्हां खे वचनु थो डियां... मां वरी जनमु वठंदुसि, तव्हां जे कुखि मां ई जनमु वठंदुसि। मां भारत माता में ई सो बि सिन्धु में जनमु वठंदुसि, जइहिं मां तव्हां जी गोद में हंदुसि, तव्हां खे मुंहिंजे गले में फ्रासीअ जो निशानु हार जे रूप में नजरि ईन्दो। इहा ई मुंहिंजी सुवाणप हूंदी... अमां मां जरूर ईन्दुसि... जरूर मोटी ईंदुसि।

जेठी ब्राई: (रुअंदे) हेमूं.... मुंहिंजा प्यारा पुट...

हेमूं: हा, अमां.... सचु पचु थो चवां.... मां वापस मोटी ईंदुसि। जेसताई देश खे आज्ञादी न मिली आहे तेसताई मरंदो रहंदुसि ऐं वापसि जनमु वठण ईंदो रहंदुसि। बार बार मरंदुसि... बार-बार जुमंदुसि देश आज्ञादीअ सदिके।

अमां मूंखे वचन डियो, मुंहिंजी फ्रासीअ सां तव्हां दुखी न थींदा। अखियुनि में गोढ़ा न आणींदा। मुंहिंजनि भाउरनि ऐं भेण खे पिण आथतु डिजो, समुझाइजो ऐं उन्हनि खे देश सदिके लड़ाईअ लाइ तियारु कजो। मां वापसि मोटी ईंदुसि... मूंखे मोकल डियो.... मूंखे आशीर्वाद डियो।

जेठी ब्राई: पर पुट... मां फौलादी जिगर किथां आणियां... मां कहिदे हवे सां, ममता जो गलो घुटे तोखे फासीअ ते लटकण लाइ आसीस डियां.... आशीर्वाद त वडी आवरजा, तन्दुरुस्त जीवन, मान शान में बाधारो, जीवन में बरकत, सदाई सरसब्ज रहण जी डिनी वेन्दी आहे। मां... मां... मौत जी आशीर्वाद कीअं डियां?

हेमू: अमां मन जे जज्बात खे वे लगाम न थियण डियो, सादिक जज्बे खे काइमु रखी, बिना चलाइमान थियण जे, मन खे काबूअ में रखो। हीउ मौत न, मुंहिजे लाइ फ़खुर जी ग़ाल्हि आहे। शान-मान आहे तव्हां, कुटम्ब ऐं देश लाइ।

अमां, तव्हां अकेला न आहियो, अमर शहीद भगत सिंह जी माता पिण भगत सिंह खे मुकंददड़ चहिरे सां फासीअ ते लटकण जो हुकुम डिनो हो। हिन जी माता जे अखियुनि में खुशीअ ऐं फ़खुर जा आंसू हुआ। पुट जे विजाइण में कोबि दुख, अप्सोसु कोन हो। अहिडियूं अनेक माताऊं आहिनि जिनि पंहिजा जानि जिगर देश सदिके कुर्बान कया आहिनि।

अमां, तव्हां पाण खिलंदे-खिलंदे खुशीअ सां मूखे कुर्बान थियण जी आज्ञा डियो। मां डाढो खुश थींदुसि ऐं आराम सां मरी सचंदुसि।

अमां, दुख न करियो... मूं तरफ निहारियो.... मुंहिजे चहिरे खे डिसो... मां केतिरो न खुश आहियां। आनन्द में आहियां.... चहिरे ते दुख जी हिक बि रेखा न आहे, मुंहिजे सरीर खे डिसो, फासीअ जी खोराक मुंहिजो वज़नु बि वधायो आहे। हर रोज़ जेलर मुंहिजी तन्दुरुस्ती जी जाच कराईदो आहे। डॉक्टर सुबुह शाम ईन्दा आहिनि। पुछंदा आहिनि त मां कीअं आहियां? का तकलीफ़, का शिकायत त कोन्हे? वज़नु वठंदा आहिनि.... मौत खां अगु ताज़ो तवानो... तन्दुरुस्त रखण जी कोशशि कन्दा आहिनि। हू पाण ज़ाणी विया आहिनि त मौत जे खौफ़, फासीअ जी सज़ा मूखे डकायो, हीसायो न आहे, पाण सघारो बणायो आहे।

जेठी ब्राई: हेमू... मुंहिजा प्यारा पुट....

हेमू: बाबा, तव्हीं मुंहिजी कुर्बानीअ सां खुश त आहियो न?

पेसूमल: हा पुट ! मां खुश आहियां। ईश्वर खे प्रार्थना आहे, सिन्धु जे हर घर में तो जहिदे वीर सपूत जो जनमु थिए, जेके सिन्धु भारत देश जी इज्जत लाइ मरी मिटिजनि, मां घणौ खुश आहियां।

हेमू: अमां तव्हीं वरी रोओ था, अमां मन खे स्थिर करियो। हिकु हेमू फासीअ चढ़ंदो त छा थींदो? सिर्फ हिकु हेमू न पर भारत देश जो हरहिकु सपूत तव्हां खे “अमां”, “अमा” चई पुकारींदो। हरहिकु ब़ार में तव्हांखे हेमू नज़र ईन्दो। मां मरंदुसि पर तंहि हूंदे बि तव्हां जी नज़रुनि सामुंहू हूंदसि। प्यारनि नंढिड़नि गुलनि, रंग बिरंगी गुलनि में, ऐं झिरिमिरि झिरिमिरि वसंदड़ बरसाती बूंदुनि में।

जेठी ब्राई: पुट ! मां विसारे वेठी हुअसि त तूं देश जी मिल्कियत आहीं, तूं कांइर न, बहादुर आहीं, मां पाण मां मोहु कढां थी, मां इहो विसारे वेठी हुअसि त मूं ई तोखे पाले निपाए वडो कयो, उन्हीअ लाइ त तूं वडो थी देश शेवा करि। सदाई बहादुर बणिजु। हेमूं... मुंहिंजा प्यारा पुट... प्रभू, झुलेलाल, पले बारा पीर, वाहेगुरु, हेमूंअ खे हिमथ डिजो.... “इंकलाब जिन्दाबाद” जी पति रखिजो। भारत माता खे आजाद कराइजो... हे परमात्मा, लाल साई मुंहिंजी इहा ई तव्हां खे वेनती आहे।

हेमूं: हा अमां, भारत माता आजादु थींदी... जरूर थींदी... इंकलाब जिन्दाबाद।

जेठी ब्राई: मुंहिंजी तोखे आशीर्वाद आहे, देश मथां कुर्बान थी... मां तोखे पंहिंजी ममता, मोह खां आजादु थी करियां। मां तोखे आज्ञा थी डियां त खुशीअ खुशीअ फासीअ जो फन्दो कबूल कजि।

हेमूं माउ पीउ खे पेरे पई आशीर्वाद बटे थो।

नवां लफ्ज :

रसूख = पहुच।

पाणी विलोडण = अजाई महिनत करणु।

हुब अलवतनी = देश सां प्रेम।

बेलगाम = छुडिवाण।

:: अभ्यास ::

सुवाल: I. हेठियां हवाला डेई समुझायो :-

- (1) “सज्जा घटाइण बदिरां फासी, मां त मरी वेंदसि।”
- (2) “पुट असांजो चवणु मलु... सरकारी शाहिदु बणिजी वजु... साथियुनि जा नाला बुधाइ सभु कुझु ठीक ठाक थी वेंदो।”

सुवाल: II. हेठियनि सुवालनि जा जवाब मुख्तसर में डियो:-

- (1) हिन पाठ में हेमूंअ जी माउ जे चरित्र जा कहिड़ा गुण डेखारिया आहिनि?
- (2) पेसूमल हेमूंअ खे जेल में छा बुधायो?
- (3) हेमूंअ माता जेठी ब्राईअ खे कहिड़ा लफ्ज चई धीरज डिनो।
- (4) हेमूंअ जे इहो पुछण ते त “बाबा तव्हां मुंहिंजे कुर्बानीअ सां खुश त आहियो? पेसूमल कहिड़ो जवाबु डिनो?

सुवाल: III. हेठिये सुवाल जो जवाबु खोले लिखो :-

- (1) हिन पाठ जो सार पंहिंजनि लफ्जनि में लिखो।

वहिंवारी कमु:

जुदा-जुदा पात्र मुकररु करे हीउ पाठु हाव भाव सां पढ़ो।

●●